

(मन्दाक्रान्ता)

शास्त्राभ्यासो जिनपति-नुतिः संगतिः सर्वदार्यैः,
सद्वृत्तानां गुण-गण-कथा दोष-वादे च मौनम् ।
सर्वस्यापि प्रिय-हित-वचो भावना चात्मतत्त्वे,
संपद्यन्तां मम भव-भवे यावदेतेऽपवर्गः ॥९॥

(आर्या)

तव पादौ मम हृदये मम हृदयं तवपदद्वये लीनम् ।
तिष्ठतु जिनेन्द्र! तावद्यावन्निर्वाण-संप्राप्तिः ॥१०॥

(गाथा)

अक्खर-पयत्थ-हीणं, मत्ता-हीणं च जं मए भणियं ।
तं खमउ णाणदेव य, मज्झ वि दुक्ख-क्खयं दितु ॥११॥
दुक्ख-खओ कम्म-खओ, समाहिमरणं च बोहि-लाहो य ।
मम होउ जगद-बंधव तव जिणवर चरण सरणेण ॥१२॥

(नौ बार णमोकार मंत्र का जाप करें।)

(क्षमापना)

(अनुष्टुप)

ज्ञानतोऽज्ञानतो वाऽपि शास्त्रोक्तं न कृतं मया ।
तत्सर्वं पूर्णमेवास्तु तत्प्रसादाज्जिनेश्वर ॥१॥
आह्वाननं नैव जानामि नैव जानामि पूजनम् ।
विसर्जनं नैव जानामि क्षमस्व परमेश्वर ॥२॥
मन्त्र-हीनं क्रिया-हीनं द्रव्य-हीनं तथैव च ।
तत्सर्वं क्षम्यतां देव रक्ष-रक्ष जिनेश्वर ॥३॥
मंगलं भगवान् वीरो मंगलं गौतमो गणी ।
मंगलं कुन्दकुन्दार्यो, जैन धर्मोऽस्तु मंगलम् ॥४॥
सर्व-मंगल-मांगल्यं सर्वकल्याणकारकं ।
प्रधानं सर्वधर्माणां जैनं जयतु शासनम् ॥५॥